

മധുരമായ കുട്ടികളെ- പരസ്പരം പിണങ്ങി ഒരിക്കലും പഠിത്തം ഉപേക്ഷിക്കരുത്, പഠിത്തം ഉപേക്ഷിക്കുക അർത്ഥം ബാബയെ ഉപേക്ഷിക്കുക.

ചോദ്യം- സേവനത്തിന്റെ അഭിവൃദ്ധി ഉണ്ടാകാത്തതിന്റെ കാരണമെന്ത്?

ഉത്തരം- പരസ്പരം അഭിപ്രായവ്യത്യാസം ഉണ്ടാകുമ്പോൾ സേവനത്തിന്റെ അഭിവൃദ്ധി ഉണ്ടാകില്ല. ചില കുട്ടികൾ അഭിപ്രായവ്യത്യാസത്തിൽ വന്ന് പഠിത്തം ഉപേക്ഷിക്കുന്നു. ബാബ മുന്നറിയിപ്പ് നൽകുന്നു- കുട്ടികളേ അഭിപ്രായവ്യത്യാസത്തിൽ വരുത്, ഒരിക്കലും പരദുഷണത്തിന്റെ കാര്യങ്ങൾ കേൾക്കരുത്, ഒരേ യൊരു ബാബയിൽ നിന്ന് തന്നെ കേൾക്കൂ, ബാബയെ എല്ലാം കേൾപ്പിക്കൂ എങ്കിൽ ബാബ നിങ്ങൾക്ക് 16 കലാ സമ്പൂർണ്ണരാകുന്നതിനുള്ള നിർദ്ദേശം നൽകും.

ചോദ്യം- പഠിത്തം ഉപേക്ഷിക്കുന്നതിനുള്ള ആദ്യത്തെ മുഖ്യമായ കാരണമെന്ത്?

ഉത്തരം- നാമ രൂപത്തിന്റെ രോഗം. ഏതെങ്കിലും ദേഹധാരിയുടെ നാമ രൂപത്തിൽ കൂടുങ്ങുമ്പോൾ പഠിത്തത്തിൽ താല്പര്യം ഇല്ലാതാകുന്നു. മായ ഈ കാര്യത്തിലൂടെ തോല്പിക്കുന്നു- ഇത് തന്നെയാണ് ഏറ്റവും വലിയ വിഘ്നം.

ഓം ശാന്തി. കുട്ടികൾക്ക് ഹൃദയത്തിൽ നിശ്ചയമുണ്ട്-പരിധിയില്ലാത്ത അച്ഛൻ വന്നിരിക്കുന്നു പരിധിയില്ലാത്ത സമ്പത്ത് നൽകുന്നതിന്. നിങ്ങൾ സന്തുലിതമാക്കുന്നു. മനസ്സിലാക്കി ബാബ സർവ്വാത്മാക്കളുടെയും അച്ഛനാണ്. ഈ ശരീരത്തിലൂടെ മനസ്സിലാക്കി തരുന്നു. കല്പ കല്പം ഇതേപോലെ മനസ്സിലാക്കി തരുന്നു, സമ്പത്ത് നൽകുന്നു. മറ്റാർക്കും ഈ ജ്ഞാനം നൽകാൻ സാധിക്കില്ല. ബാബ മനസ്സിലാക്കി തരുന്നു- ഒരിക്കലും ഒരു ദേഹധാരിയെയും ഓർമ്മിക്കരുത്, 5 തത്വങ്ങളുടെ ശരീരത്തെയാണ് ഭൂതം എന്നു പറയുന്നത്. അതിനാൽ നിങ്ങൾ 5 തത്വങ്ങളുടെ ശരീരത്തെ ഓർമ്മിക്കരുത്. മായ വളരെ വിഘ്നം കൊണ്ടു വരും എന്നാൽ തോല്പിക്കരുത്. ബുദ്ധിയിലുണ്ടായിരിക്കണം- എനിക്ക് ഒരേയൊരു ശിവബാബ രണ്ടാമതാരുമില്ല. ഈ ബാബയുടെ ശരീരത്തിനോടും നിങ്ങൾക്ക് സ്നേഹം ഉണ്ടാകരുത്. ഏതെങ്കിലും ശരീരത്തിനോട് സ്നേഹം വെച്ചുവെങ്കിൽ കൂടുങ്ങി പോകും. ബാബ അറിയുന്നുണ്ട്- വളരെ സഹോദരൻമാർ ഇങ്ങനെ പരസ്പരം ചങ്ങാത്തം വെയ്ക്കുന്നു, നാമരൂപത്തിൽ കൂടുങ്ങുന്നു. അത്രയും സ്നേഹം വെച്ച് ശിവബാബയെ പോലും മറക്കുന്നു. രണ്ട് കന്യകമാർക്കും ഇങ്ങനെ സംഭവിക്കുന്നു, പരസ്പരം പ്രിയതമകളായി മാറുന്നു. അവർക്ക് എത്ര ജ്ഞാനം പറഞ്ഞു കൊടുത്താലും മായ വെറുതെ വിടുന്നില്ല കാരണം ഈശ്വരീയ നിർദ്ദേശത്തിനു വിരുദ്ധമായി നടക്കുന്നു. ജ്ഞാനം ഉണ്ടെങ്കിലും അവസ്ഥ ചഞ്ചലമാകുന്നു. യോഗത്തിലൂടെ വികർമ്മം ഭസ്മമാകേണ്ടതാണ്, അത് നടക്കുന്നില്ല. അങ്ങനെയുള്ള കുട്ടികളുമുണ്ട്, ബാബ പേര് പറയുന്നില്ല.

രണ്ടാമത്തെ കാര്യം- ബാബ മനസ്സിലാക്കി തരുന്നു ഒരിക്കലും പഠിത്തം ഉപേക്ഷിക്കരുത്. ബ്രാഹ്മണിയോട് യോജിപ്പില്ല, മനസ്സ് അകൽച്ചയുണ്ട് പക്ഷെ പഠിത്തം തീർച്ചയായും പഠിക്കണം. ബാബയെ എല്ലാം അറിയിക്കണം. ബാബ അഭിപ്രായവ്യത്യാസങ്ങൾ ഇല്ലാതാക്കും. അഭിപ്രായ വ്യത്യാസങ്ങൾ കാരണം കുട്ടികൾ തന്റെ റജിസ്റ്റർ മോശമാക്കുന്നു, പഠിത്തം ഉപേക്ഷിക്കുന്നു. ഒരു കാരണവശാലും പഠിത്തം ഉപേക്ഷിക്കരുത്. അങ്ങനെ വളരെ കുട്ടികൾ വീണു പോകുന്നുണ്ട്. ബാബ മുന്നറിയിപ്പ് നൽകുന്നു- കുട്ടികളെ ഒരു കാരണവശാലും പരദുഷണത്തിന്റെ കാര്യങ്ങൾ കേൾക്കരുത്. ബാബ പറയുന്നത് മാത്രം കേൾക്കുക. വളരെ കുട്ടികൾ ദേഹാഭിമാനത്തിന്റെ രോഗത്തിൽപ്പെട്ട് രോഗിയായി മരിക്കുന്നു. കുട്ടികൾക്കുള്ള ആജ്ഞയാണ്- സദാ ബാബയെ ഓർമ്മിച്ച്, ബാബയുടെ മഹിമ ചെയ്തു കൊണ്ടിരിക്കൂ. ശിവബാബ തന്നെയാണ് കലിയുഗി പതിത ലോകത്തെ പാവന ശ്രേഷ്ഠാചാരിയാക്കുന്നത്. മായ കുട്ടികളെ വീഴ്ത്തുമോ രോഗിയാക്കുമോ എന്ന ചിന്ത ബാബയ്ക്ക് ഉണ്ട്. കുട്ടികളുടെ വാർത്ത വരുന്നില്ലായെങ്കിൽ മനസ്സിലാക്കും മായയുടെ ശക്തമായ അടിയേറ്റം, അതിനാലാണ് മുരളിയിൽ മനസ്സിലാക്കി തരുന്നത്. ഭാഗ്യത്തിലില്ലായെങ്കിൽ തന്റെ തന്നെ ജോലിയിൽ മുഴുകുന്നു. ചിലർ പരസ്പരം നാമ രൂപത്തിൽ കൂടുങ്ങുന്നു, പ്രിയതമനെയും പ്രിയതമയെയും പോലെ. മമ്മാ ബാബയെ പോലും ഓർമ്മിക്കുന്നില്ല. പരസ്പരം ഓർമ്മിച്ചു കൊണ്ടിരിക്കുന്നു. ഇതെല്ലാം മായയിടുന്ന വിഘ്നങ്ങളാണ്. ഭാഗ്യത്തിലില്ലായെങ്കിൽ ബാബ എത്ര മനസ്സിലാക്കി തന്നാലും, പരദുഷണം പറഞ്ഞു കൊണ്ടേയിരിക്കും. പണ്ട് ജീവിത കഥ എഴുതുമായിരുന്നു, നമ്മൾ ഇവിടെ ജീവിത കഥയൊന്നും ഉണ്ടാക്കേണ്ട ആവശ്യമില്ല. നമ്മൾ ബാബയെല്ലാതെ മറ്റാരെയും ഓർമ്മിക്കരുത്. നെഹ്റു മരിച്ചു, അദ്ദേഹത്തെ എത്രയോ പേർ ഓർമ്മിക്കുന്നു. നിങ്ങളും അതേ പോലെ ഓർമ്മിക്കുകയാ

ണെങ്കിൽ നിങ്ങളും അവരും തമ്മിലുള്ള വ്യത്യാസമെന്ത്. ജ്ഞാന മാർഗ്ഗത്തിൽ വളരെ വിവേകം ഉണ്ടായിരിക്കണം. ശിവബാബയുമായി യോഗമില്ലാത്തതിടത്തോളം കാലം ബുദ്ധിയുടെ പൂട്ട് തുറക്കില്ല. സേവനം ചെയ്യാൻ സാധിക്കില്ല, പദവി ഭ്രഷ്ടമാക്കുന്നു അതിനാൽ ബാബ മുന്നറിയിപ്പ് നൽകുന്നു- ഏതെങ്കിലും അഭിപ്രായ വ്യത്യാസമുണ്ടെങ്കിൽ ബാബയ്ക്ക് എഴുതൂ. എല്ലാവരും 16 കല സമ്പൂർണ്ണമായിട്ടില്ല. ചിലർ പാകമായിട്ടില്ല, തെറ്റുകൾ ചെയ്യുന്നുണ്ടാകാം. വിവേകശാലികളായ കുട്ടികൾ ഉടൻ ബാബയ്ക്ക് എഴുതും. ചിലർ എഴുതുന്നു ഇന്നവരിൽ ഇപ്പോഴും ക്രോധമുണ്ട്, അതിനാൽ അവരിൽ നിന്നും മനസ്സ് അകലുന്നു, വീട്ടിൽ തന്നെയിരിക്കുന്നു. ചില ബ്രാഹ്മണിമാരും പറയാറുണ്ട്- നിങ്ങൾ സെന്ററിൽ വരേണ്ടത്.

ബാബയ്ക്ക് സേവനത്തിന്റെ റിപ്പോർട്ട് നൽകണം. അപ്പോൾ ബാബയ്ക്ക് സന്തോഷമാകും. ബാബാ, ഇന്ന് ഞാൻ ഇന്നവർക്ക് പറഞ്ഞു കൊടുത്തു- പരമാത്മാവുമായി എന്ന് സംബന്ധമാണുള്ളത് എന്ന്. ബാബ സ്വർഗ്ഗത്തിന്റെ സമ്പത്ത് നൽകുന്നു. 5000 വർഷങ്ങൾക്ക് മുമ്പും നൽകിയിരുന്നു. ഈ ലക്ഷ്മീ നാരായണന്റെ ചിത്രം മുന്നിലുണ്ട്. ഇന്ന കാരണങ്ങൾ കൊണ്ട് ഡിസർവ്വീസ് ഉണ്ടാകുന്നുവെന്ന് കാണുമ്പോൾ ബാബയെ അറിയിക്കണം. എല്ലാവരും സമ്പൂർണ്ണമായിട്ടില്ല. കുട്ടികൾ സർവ്വതും മനസ്സിലാക്കി കൊടുക്കണം.

ബാബ പറയുന്നു- ഞാൻ കുട്ടികളുടെ മുന്നിൽ പ്രത്യക്ഷമാകുന്നു. എന്നെ അറിയാത്ത കുട്ടികളുടെ മുന്നിൽ ഞാൻ എങ്ങനെ വരും. കുട്ടികളോട് പറയുന്നു- മധുരമായ കുട്ടികളെ ശ്രീമത്തനുസരിച്ച് പുരുഷാർത്ഥം ചെയ്ത് ജീവിതത്തെ ശ്രേഷ്ഠമാക്കൂ. നിങ്ങൾ മുഴുവൻ വിശ്വത്തിന്റെ അധികാരിയാകേണ്ടവരാണ്. എത്രത്തോളം എന്നെ ഓർമ്മിക്കുന്നുവോ അത്രത്തോളം ഉയർന്ന പദവി ലഭിക്കും, ഇതിൽ ചിലവിന്റെ കാര്യമേയില്ല, കേവലം പഠിത്തമാണ്. ഭാഗ്യത്തിലുള്ളവർ പക്കാ ആയിത്തീരുന്നു. മായ അങ്ങനെയാണ് 6-8 വർഷങ്ങളായുള്ളവർ നോക്കൂ, ഇന്നില്ല. ബാബയോട് പിണങ്ങുന്നില്ല, എന്നാൽ ബ്രാഹ്മണിമാരോട് പിണങ്ങുന്നു. ബാബ ഇവിടെയുണ്ടല്ലോ. ശിവബാബയോട് പിണങ്ങിയെങ്കിൽ സർവ്വതും ഇല്ലാതാകും. ബാബയില്ലാതെ മുരളി എങ്ങനെ കേൾക്കും.

രണ്ടാമത്തെ കാര്യം- ധ്യാനത്തിൽ പോകുന്നതിന്റെ പാർട്ട് നടക്കുന്നുണ്ട്, ഇന്നവരിൽ മമ്മ വന്നു, ബാബ വന്നു- ഇതും മായയാണ്. വളരെ ശ്രദ്ധിക്കണം, സംസാരത്തിലൂടെ മനസ്സിലാക്കാൻ സാധിക്കണം. ചിലരിൽ മായയുടെ ഭൂതം വരുന്നു- പറയുന്നു ശിവബാബ വന്നു, മുരളി ഉച്ഛിരിച്ചു എന്ന്- ഇതെല്ലാം മായയിടുന്ന വിഘ്നങ്ങളാണ്. വളരെ പേർ വഞ്ചകരായി മാറുന്നു, ചതിക്കുന്നു. ഇങ്ങനെയുള്ള കാര്യങ്ങളിൽ നിന്നും സ്വയത്തെ വളരെ സംരക്ഷിക്കണം. പഠിത്തത്തിൽ പൂർണ്ണ ശ്രദ്ധ നൽകണം. ഇല്ലായെങ്കിൽ മായ വളരെ ശല്യപ്പെടുത്തും. വളരെ കൊടുങ്കാറ്റ് വരും. ഏതു പോലെ വൈദ്യൻ പറയും - രോഗം പുറത്തേക്ക് വരും, ഭയക്കരുത്. ബാബ മനസ്സിലാക്കി തരുന്നു മായ മുന്നോട്ട് പോകുന്നോറും നമ്മെ വീഴ്ത്തും, ബാബയെ മറപ്പിക്കും. തോല്പിക്കാൻ വളരെ പരിശ്രമിക്കും. 5 വികാരങ്ങളാകുന്ന രാവണനുമായിട്ടാണ് യുദ്ധം. എത്രമാത്രം ബാബയെ ഓർമ്മിക്കുന്നുവോ അത്രയും വികർമ്മം ഭസ്മമാകും. മായയെ ജയിച്ച് ജഗത്തിനെ ജയിച്ചവരായി തീരും. ബാക്കി സ്ഥൂല യുദ്ധത്തിന്റെ കാര്യമേയില്ല. യോഗബലത്തിലൂടെ മാത്രമേ വിശ്വത്തിന്റെ രാജ്യ പദവി ലഭിക്കുകയുള്ളൂ. ഈ സമയത്ത് യോഗബലവുമുണ്ട്, ബാഹ്യബലവുമുണ്ട്. ക്രിസ്ത്യൻ രാജ്യങ്ങൾ രണ്ടെണ്ണം ചേരുകയാണെങ്കിൽ വിശ്വത്തിന്റെ അധികാരിയാകാൻ സാധിക്കും. അത്രയും ശക്തി അവരിലുണ്ട്, എന്നാൽ അങ്ങനെയൊരു നിയമമില്ല. രണ്ട് പുച്ഛകളുടെ കഥയുണ്ട്. കൃഷ്ണന്റെ കൈയ്യിൽ നോക്കൂ സ്വർഗ്ഗം കാണിക്കുന്നു. അപ്പോൾ നിങ്ങളുടെ ഓർമ്മ നിലനിൽക്കണം. ഒരു കാരണവശാലും പഠിത്തം ഉപേക്ഷിക്കരുത്. വിഘ്നങ്ങൾ തീർച്ചയായും വരും. മായ അങ്ങനെയാണ് മുഖം തിരിച്ചു കളയുന്നു, ഹൃദയസ്തംഭനം വരുന്നു അതിനാൽ ബാബ പറയുന്നു മറ്റെല്ലാ കാര്യങ്ങളും ഉപേക്ഷിച്ച് എന്നെ മാത്രം ഓർമ്മിക്കൂ. ബീജത്തെ ഓർമ്മിക്കുന്നതിലൂടെ വ്യക്ഷത്തിന്റെയും ഓർമ്മ വരുന്നു. ഗൃഹസ്ഥത്തിലിരുന്ന് ഈ പഠിത്തം പഠിക്കൂ. ഭക്തർ അതിരാവിലെ എഴുന്നേറ്റ് ഭക്തി ചെയ്യുന്നു. കാശിയിൽ ഗൃഹകൾ ഉണ്ട്. ഓരോ ഗൃഹയിലിരുന്ന് വിശ്വനാഥ ഗംഗ എന്നു പറയുന്നു, അർത്ഥം മനസ്സിലാക്കുന്നില്ല. ഈശ്വരൻ സർവ്വവ്യാപിയെന്നു പറയുന്നു. സ്വയത്തെ തത്വയോഗി, ബ്രഹ്മയോഗി എന്നു പറയുന്നു. ഈ ബാബ സർവ്വ കാര്യങ്ങളുടെയും അനുഭവിയാണ്. ഇദ്ദേഹത്തിന്റെ രഥത്തിലിരുന്ന് പറയുന്നു- ഇതെല്ലാം ഉപേക്ഷിക്കൂ, ബാക്കി സർവ്വതും കളിപ്പാട്ടങ്ങളാണ്. വിഷ്ണുവിന്റെയും, ശങ്കരന്റെയും കൃഷ്ണന്റെയും കളിപ്പാട്ടങ്ങളുണ്ടാക്കി പുജിക്കുന്നു. ആരെക്കുറിച്ചും മനസ്സിലാക്കുന്നില്ല, പുജയ്ക്ക് വളരെ ചിലവ് ചെയ്യുന്നു. കല്ലിന്റെ മുർത്തികളെ ഉണ്ടാക്കി അവരെ അലങ്കരിക്കുന്നു. സമ്പന്നർ ആഭരണങ്ങളും അണിയിക്കുന്നു. ഇത് നിങ്ങൾക്കറിയാം ഭക്തിയിൽ ഭാവനയോടെ എന്തെല്ലാം ചെയ്യുന്നുവോ അതിന്റെ ഫലം ബാബ നൽകുന്നു. അടുത്ത ജന്മത്തിൽ നല്ല ഭക്തരായി തീരുന്നു. ധനം ദാനം ചെയ്യുന്നവർ ധനവാന്റെ വീട്ടിലും,

വളരെ ദാനം ചെയ്യുന്നവർക്ക് രാജ്യ കുടുംബത്തിലും ജന്മം ലഭിക്കുന്നു. എന്നാലും ഈ ലോകത്തിൽ സദാ കാലത്തേക്കുള്ള സുഖമില്ല അതിനാൽ സന്യാസിമാർ ഈ സുഖത്തെ അംഗീകരിക്കുന്നില്ല. അല്പ കാല സുഖമെന്നു മനസ്സിലാക്കുന്നു. അപ്പോൾ അവർക്ക് എങ്ങനെ രാജയോഗം പഠിപ്പിക്കാൻ സാധിക്കും. ബാബയ്ക്കല്ലാതെ മറ്റാർക്കും മുഴുവൻ വിശ്വത്തിന്റെ അധികാരിയാക്കാൻ സാധിക്കില്ല. ഇപ്പോൾ ബാബ കുട്ടികൾക്ക് സന്തുലിത മനസ്സിലാക്കി തരുന്നു, ഞാൻ വീണ്ടും വന്നിരിക്കുകയാണ് നിങ്ങളെ രാജ യോഗം പഠിപ്പിക്കുന്നതിന്. കൃഷ്ണന്റെ 84 ജന്മങ്ങളുടെ അന്ത്യത്തിൽ ഞാൻ പ്രവേശിച്ചിരിക്കുന്നു, ഇദ്ദേഹത്തിന്റെ പേര് ബ്രഹ്മാവ് എന്നാക്കി. എനിക്ക് ബ്രഹ്മാവ് തീർച്ചയായും വേണം, പ്രജാപിതാ ബ്രഹ്മാവും വേണം. ബ്രഹ്മാവില്ലായെങ്കിൽ ഞാൻ എങ്ങനെ വരും? എന്റെ ഈ രഥം നിശ്ചിതമാണ്. കല്പ കല്പം ഞാൻ ഇതിൽ തന്നെ വരുന്നു. എഴുതിയിട്ടുണ്ട് ബ്രഹ്മാവിന്റെ സ്ഥാപനം. എന്തിന്റെ? വിഷ്ണുപുരിയുടെ. ഇപ്പോൾ നിങ്ങൾ ഭാരതത്തെ വിഷ്ണുപുരിയാക്കി കൊണ്ടിരിക്കുന്നു. മറ്റാരും ഈ കാര്യങ്ങൾ മനസ്സിലാക്കുന്നില്ല. പരമപിതാ പരമാത്മാവിനും പാർട്ടുണ്ട്, കൃഷ്ണ ജയന്തി ആഘോഷിക്കുന്നു, നരകത്തെ സ്വർഗ്ഗമാക്കുന്നത് ബാബയല്ലേ. ബ്രാഹ്മണരായി പൂർണ്ണ രീതിയിൽ പുരുഷാർത്ഥം ചെയ്യുന്നവരാണ് ബ്രാഹ്മണരിൽ നിന്നും ദേവതയാകുന്നത്, മഹിമയുണ്ട് പരമപിതാ പരമാത്മാവ് 3 ധർമ്മം, ബ്രാഹ്മണ, സൂര്യവംശി, ചന്ദ്രവംശി ധർമ്മം സ്ഥാപിക്കുന്നു. അവിടെ രണ്ട് യുഗങ്ങളിൽ ഒരു ധർമ്മമാണ്, മറ്റൊരു ധർമ്മവുമില്ല. ബാക്കി രണ്ട് യുഗങ്ങളിൽ നോക്കൂ എത്ര ധർമ്മങ്ങളാണ്.

കുട്ടികൾ പഠിത്തത്തിൽ പൂർണ്ണ ശ്രദ്ധ നൽകണം. ഇല്ലായെങ്കിൽ വളരെ കരയേണ്ടി വരും. സർവ്വർക്കും ധർമ്മരാജ്യമുണ്ട്. പറയും- നിങ്ങൾ ഇന്ന ഇന്ന പാപം ചെയ്തിട്ടുണ്ട് അതിനാൽ ഞാൻ നിങ്ങൾക്ക് മനസ്സിലാക്കി തരുന്നു- പാപം ചെയ്യരുത്, പുണ്യാത്മാവാകണം. പാപം ചെയ്യുകയാണെങ്കിൽ 100 ഇരട്ടി ശിക്ഷയ്ക്ക് നിമിത്തമാകും. എന്റേതായതിനു ശേഷം വികാരത്തിൽ പോയി, ബാബയുടെ ശ്രീമത്തിനെ അവജ്ഞ ചെയ്തുവെങ്കിൽ നിങ്ങൾക്ക് വളരെ ശിക്ഷ ലഭിക്കും. ആ ശിക്ഷകൾ വളരെ കടുത്തതായിരിക്കും. ബാബ പറയുന്നു- ഞാൻ പരംധാം നിവാസിയാണ്. ഇവിടെ പഴയ ലോകത്തിൽ വന്ന് നിങ്ങൾക്ക് സമ്പത്ത് നൽകുന്നു. എന്നാലും പേര് മോശമാക്കുന്നു, അതുകൊണ്ടാണ് പറയുന്നത് സത്ഗുരുവിനെ നിന്ദിക്കുന്നവർക്ക് സൂര്യവംശികുലത്തിൽ ഗതി ലഭിക്കില്ല. വീണു പോകുന്നു, വളരെ പ്രതിജ്ഞയെടുക്കുന്നുണ്ട്- ഞാൻ അങ്ങയുടെ സത്പുത്രനായി ജീവിക്കും. രക്തം കൊണ്ട് എഴുതി തരുന്നു. പരമപിതാ പരമാത്മാവിനോട് പ്രതിജ്ഞയെടുക്കുന്നു- കുട്ടിയായി ഞാൻ പൂർണ്ണ സമ്പത്തെടുക്കും. എന്നാൽ മായ അങ്ങനെയാണ്- അവരൊന്നും ഇന്നില്ല. പ്രതിജ്ഞയെടുത്തതിനു ശേഷം അപവിത്രമായിക്കൊണ്ട് വളരെയധികം ചതിക്കപ്പെടും. ഈശ്വരന്റെ അവജ്ഞ ചെയ്തില്ലേ. ബാബ സൂചനയിലൂടെ സർവ്വതും മനസ്സിലാക്കി തരുന്നു. മായ വളരെ ശല്യപ്പെടുത്തും. ഇല്ലായെങ്കിൽ എങ്ങനെ യുദ്ധം ഉണ്ടാകും. വിശ്വത്തിന്റെ അധികാരിയാകുക എന്ന് ചെറിയൊരു കാര്യമല്ല. അശ്രദ്ധ കാണിക്കരുത്. പഠിത്തം ഉപേക്ഷിക്കാനേ പാടില്ല. ബാബയോട് അഭിപ്രായം ചോദിക്കൂ, പിന്നെ ബാബ ഉത്തരവാദിയാകും. പഠിത്തത്തിൽ മനുഷ്യൻ എത്രയോ പരിശ്രമിക്കുന്നു. പരീക്ഷാ സമയത്ത് വളരെ പരിശ്രമിക്കുന്നുണ്ട്. നിങ്ങളും പോകുന്നോറും സമയം അടുക്കുമ്പോൾ കാണും- രാപകൽ പഠിത്തത്തിൽ മുഴുകും. ഇപ്പോൾ അങ്ങനെയുള്ള സമയമാണ് വരാൻ പോകുന്നത്. ശരി.

വളരെക്കാലത്തെ വേർപാടിന് ശേഷം കളഞ്ഞ് പോയി തിരികെ കിട്ടിയ കുട്ടികളെ പ്രതി മാതാവും പിതാവുംമായ ബാപ്ദാദയുടെ സ്നേഹ സ്മരണയും പുലർകാല വന്ദനവും. ആത്മീയ അച്ഛന്റെ ആത്മീയ കുട്ടികൾക്ക് നമസ്കാരം.

ധാരണക്കുള്ള മുഖ്യമായ സാരം -

1. പരസ്പരം വ്യർത്ഥമായ കാര്യങ്ങൾ സംസാരിക്കരുത്. ഒരിക്കലും അഭിപ്രായ വ്യത്യാസത്തിൽ വരുത്, പഠിത്തം ഒരു കാരണവശാലും ഉപേക്ഷിക്കരുത്.
2. ബാബയുടെ അവജ്ഞ ഒരിക്കലും ചെയ്യരുത്. പ്രതിജ്ഞ ചെയ്ത് അതിനെ നില നിർത്തണം. സേവനത്തിന്റെ താല്പര്യം സദാ ഉണ്ടായിരിക്കണം.

വരദാനം- പരിധിയില്ലാത്ത അധികാരത്തിന്റെ സ്മൃതിയിലൂടെ അപാര സന്തോഷത്തിലിരിക്കുന്ന സദാ നിശ്ചിന്തരായി ഭവിക്കട്ടെ.

ഇന്നത്തെ കാലത്ത് ലോകത്തിൽ സാമ്പ്രദായിക അധികാരമാണെങ്കിലും എത്ര പരിശ്രമിച്ചാണ് അധികാരം നേടിയെടുക്കുന്നത്, നിങ്ങൾക്കൊന്നെങ്കിൽ പരിശ്രമമില്ലാതെ തന്നെ അധികാരം ലഭിച്ചു. കുട്ടിയാകുക അർത്ഥം അധികാരം നേടുക. എന്റെ എന്ന് അംഗീകരിച്ചു, അധികാരം ലഭിച്ചു. അതിനാൽ ആഹാ.. ഞാൻ ശ്രേഷ്ഠ അധികാരി ആത്മാവാണ്! ഈ പരിധിയില്ലാത്ത അധികാരത്തിന്റെ സന്തോഷത്തിലിരിക്കൂ. ഈ അവിനാശി അധികാരം നിശ്ചിതമാണ്. എവിടെയാണോ നിശ്ചിതമായിട്ടുള്ളത് അവിടെ നിശ്ചിന്തരായിരിക്കും.

സ്ലോഗൻ- സർവ്വരുടെയും ആശീർവാദങ്ങളിലൂടെ തീവ്രഗതിയിൽ പറക്കൂ എങ്കിൽ പ്രശ്നങ്ങളുടെ പർവ്വതത്തെ സഹജമായി മറികടക്കാൻ സാധിക്കും.